

ЗА ОБЕЗБЕДУВАЊЕ УСЛУГИ ВО ЗАШТИТА НА ЖИВОТНАТА СРЕДИНА СКОПЈЕ

Склучен во Скопје, помеѓу:

1. Друштвото за заштита на животна средина ЕКО-ТЕАМ ДОО со адреса: ул. Перо Наков 66, (во кругот на МЗТ), 1000 Скопје и ЕМБС: 6371698, ЕДБ: 4030008034550, застапувано од Управителот Жељко Шмитран (во понатамошниот текст: **Првата договорна страна**),
и
2. СОЛ СЕЕ ДОО - Скопје, со адреса: ул. Ацо Шопов бр.80, 1060 Скопје и ЕМБС 5871042, ЕДБ: МК4030004511132, застапувано од Управителот Трајче Николовски (во понатамошниот текст: **Втората договорна страна**).

КАДЕ ШТО,

Првата договорна страна е друштво регистрирано за дејноста заштита на животната средина во согласност со законската регулатива на Република Македонија и има соодветно знаење, искуство и know-how да ги обезбеди услугите во областа на индустриско чистење и управување со опасен и неопасен отпад;

КАДЕ ШТО,

Втората договорна страна е друштво регистрирано за производство на индустриски гасови и има потреба од услуги во сферата на животната средина, па Првата договорна страна е заинтересирана да му ги обезбеди таквите услуги, во согласност со условите на овој договор;

КАДЕ ШТО,

Страните на договорот го склучуваат овој договор за меѓусебна соработка со цел да ги утврдат меѓусебните права и обврски;

Со оглед на горенаведеното, договорните страни на денот на потпишувањето на овој договор, се договорија за следново:

ПРЕДМЕТ НА ДОГОВОРОТ

Член 1

Предмет на овој договор е регулирање на меѓусебните права и обврски на договорните страни во врска со пружање на услуги од сферата на заштита на животната средина и тоа превземање, транспорт и згрижување на секаков вид опасен отпад (отпадни раствори, отпадна згура, отпадни апсорбенси, платна, филтри, заштитна облека, отпадни масла и друго), на сите локалитети на Втората договорна страна.

Втората договорна страна се обврзува дека за услугите од претходниот став на овој член, ќе ја ангажира по потреба Првата договорна страна, за времетраење на овој договор.

ОБЕМ НА УСЛУГИТЕ

Член 2

Видот на услугите е утврден во Понудата бр.032/2015-П-3Б од 05.03.2015 која е дадена во прилог и е составен дел на овој Договор.

Обемот на услугите, местото каде треба да се извршат услугите ќе се регулираат со доставување на писмена нарачка од страна на Втората договорна страна.

Член 3

Услугата од Член 1 на овој Договор, Првата договорна страна ќе ја изврши врз основа на писмена нарачка или е-маил од страна на Втората договорна страна.

По примање на писмената нарачка или е-маил, Втората договорна страна се обврзува да им овозможи на овластените работници на Првата Договорна страна, непречен пристап во соодветниот објект каде ќе треба да бидат извршени услугите.

КВАЛИТЕТ НА УСЛУГИТЕ

Член 4

Првата Договорна страна и гарантира на Втората договорна страна дека услугите предмет на овој договор ќе ги извршува на квалитетен и професионален начин со почитување на сите стандарди во оваа област и со почитување на сите законски прописи кои се однесуваат на оваа услуга во Република Македонија.

Првата договорна страна изречно изјавува и потврдува дека ги има сите лиценци, сертификати, одобренија, дозволи, како и други акти за давање на услугите согласно националната и европската законска легислатива.

Член 5

Првата Договорна страна потврдува дека работниците кои ќе ги извршуваат услугите:

- се вработени кај првата договорна страна;
- поседуваат потребни квалификации за изведување на предвидените работи;
- поседуваат соодветни дозволи, сертификати или други потврди издадени од надлежни органи за извршување на работите;
- поседуваат соодветни дозволи за управување со отпад и тоа: дозвола за собирање и транспортирање на опасен отпад, дозвола за вршење на дејност трговија со неопасен отпад, дозвола за вршење на дејност складирање и третман на отпад и дозвола за вршење на дејност собирање и транспортирање на комуналниот и другите видови неопасен и опасен отпад;
- поседуваат соодветни сертификати за овозможување на консултантски услуги во областа на животната средина, и тоа: сертификат за оценка на влијанието на проектите врз животната средина, сертификат за стратегиска оценка на влијанието на планските документи врз животната средина и сертификат за управител со отпад;
- поседуваат соодветна обука за безбедност и здравје при работа во согласност со позитивните законски прописи;
- поседуваат индивидуална опрема за лична заштита која одговара на видот и работата што ќе ја извршуваат.

Член 6

Првата Договорна страна изјавува и потврдува дека возилата и опремата како и другите средства за работа се соодветни на работите кои ќе се извршуваат, дека за истите поседува АДР сертификати и дека редовно се сервисираат и чуваат во добра функционална состојба.

ЦЕНА И НАЧИН НА ПЛАЌАЊЕ

Член 7

Цената за извршување на услугите од член 1 на овој договор е цената која е оставена во Понудата бр.032/2015-П-ЗБ од 05.03.2015 и која цена е непроменлива додека е во важност овој Договор.

(1) Втората договорна страна се обврзува дека ќе изврши плаќање во рок од 15 дена од денот на извршувањето на претходно побараните услуги и по доставената фактура. Плаќањето ќе се врши на жиро сметката на ЕКО-ТЕАМ д.о.о. Скопје жиро сметка .210 -0637169801-25 во НЛБ Тутунска Банка АД Скопје.

(2) Во случај на доцнење на исплатата на договорениот износ, Втората договорна странка е должна да плати и казнена камата утврдена со законските прописи.

ТАЈНОСТ НА ПОДАТОЦИТЕ (ДЕЛОВНА ТАЈНА)

Член 8

Сите информации кои двете Договорни страни ќе ги добијат и осознаат во текот на извршувањето на услугите претставуваат деловна тајна и не смеат да се пренесуваат на трети лица без писмено одобрение и согласност на заинтересираната страна. Деловната тајна ги вклучува, без ограничување, информациите во материјален и нематеријален облик, вклучувајќи ги и информациите добиени усно или на било кој медиум на кој можат да се складираат информации.

Член 9

Првата Договорна страна во својата работа во потполност ќе се придржува на важечките закони и етичките норми кои се однесуваат на заштита на приватноста.

Член 10

Втората договорна страна се обврзува да ги чува како доверливи, сите информации кои се поврзани со подготовките и извршувањето на услугите.

ТРАЕЊЕ И ВАЖНОСТ НА ДОГОВОРОТ

Член 11

Договорот се склучува за време од 1 година, со можност за негово автоматско продолжување за дополнителни периоди од по 1 (една) година со доставување на писмено известување од било која Договорна страна, освен доколку предходно не биде раскинат од било која од двете Договорни страни. Договорот важи од денот на неговото потпишување од страна на овластени претставници на двете Договорни страни.

ЗАВРШНИ ОДРЕДБИ

Член 12

Сите евентуални промени на содржината на овој договор, ќе се решаваат исклучиво со писмени анекси на основниот договор, потпишани од двете страни.

Член 13

Договорните страни се согласни дека сите евентуални спорови за времетраењето на договорот, ќе се решаваат споразумно со почитување на работните интереси и на едната и на другата договорна страна.

Во случај да не биде постигнато такво решение, спорот ќе се решава пред Основниот Суд во Скопје.

Член 14

Договорот е составен во четири (4) идентични примерока, по два (2) за секоја од страните.

ЗА ПРВАТА ДОГОВОРНА СТРАНА
ЕКО-TEAM Д.О.О Скопје

МП.

Управител,
Жељко Шмитран

Место и датум: Скопје,

16-03-2016

ЗА ВТОРАТА ДОГОВОРНА СТРАНА
СОЛ СЕЕ ДОО - Скопје

МП.

Управител,
Трајче Николовски

Место и датум: Скопје,

Fax: +389 22 581 409

Фирма:	СОЛ СЕЕ експорт-импорт ДОО Скопје	Број на факс:	02 2031-138
To:	Пролетерска бр.4	Fax no:	
До:	Г-ѓа Наташа Спасевска Гацева	Ваша ознака:	
Att. of:	Gaceva@tgs.com.mk	Your Ref:	
Од:	Г-н Зоран Блажевски	Наша ознака:	032/2015-П-35
From:	zoran.blazevski@eko-team.net	Our Ref:	
Дата:	05.03.2015	Број на страни:	2
Date:		Pages Total:	
Предмет:	Понуда за превземање, транспорт и згрижување на различни видови на отпад		
Subject:			

Почитувани,

Врз основа на Вашето Барање од 05.03.2015, Ви ја доставуваме нашата понуда за Превземање, транспорт и згрижување на различни видови на отпад.

Понудата го содржи следното:

1. Чистење на таложник, извлекување, транспорт и згрижување на отпаден талог од карбидна вар со високо ефикасно Вакум прес возило со капацитет на цистерната од 13 м³

Цена: = 1.200,00 ден/т

2. Превземање, транспорт и згрижување на адсорбенси на влага и мирис (незагадени со опасни супстанции)

Цена: = 90,00 ден/кг

3. Превземање на отпад од синтетски хидраулични масла, други моторни и трансмисиони масла и масла за подмачкување, масла за изолација и за пренос на топлина, како и тврди масла - (сите масла мора да бидат чисти: без ПХБ, вода и други онечистувања).

Цена: = 12,00 ден/кг

4. Превземање, транспорт и згрижување на отпад што содржи опасни супстанции (10% раствор Almeko Clean и/или фамин).

Цена: = 35,00 ден/кг

5. Превземање, транспорт и згрижување на отпад од прочистување на гасови што содржи опасни супстанции (отпадната згура).

Цена: = 102,00 ден/кг

6. Превземање, транспорт и згрижување на отпадна електрична и електронска опрема.

Цена: = 65,00 ден/кг

www.eko-team.net

EKO-TEAM d.o.o. Skopje, MB: 6371698;
žiro-smetka br: 300-0000027482-40 Komercijalna Banka Skopje;

М. Методија

7. Превземање, транспорт и згрижување на секаков вид на батерии

Цена: = 65,00 ден/кг

8. Превземање на отпад од апсорбенси, филтерски материјали (вклучувајќи филтри за масла неспецифицирани поинаку), платна за бришење, заштитна облека загадени со опасни супстанции.

Цена: = 120,00 ден/кг

Во цената не е вклучен ДДВ, кој го плаќа нарачателот.

НАПОМЕНА: Наведените цени важат за превземање на отпадот од локациите на компанијата во Скопје. За превземање на горенаведениот отпад од локациите на компанијата надвор од Скопје се наплаќа дополнителен паушал од 20.000,00 денари.

Плаќањето да се изврши за 15 дена од денот на завршената работа и издавање на фактура на жиро-сметка бр. 300-0000027482-40 во Комерцијална Банка - Скопје, по предходно издадена писмена нарачка, пред отпочнување на работите.


Нарачателот е обврзан да обезбеди:

- Лице за координација
- Овозможен пристап на нашите работници и опрема од 08-20 часот
- Пакување на отпадот во соодветна амбалажа (метални буриња за отпадните масла)
- Вилушкар за утовар на отпадот (по потреба)
- Обезбедување на електрична енергија
- Обезбедување на вага за мерење на количината

За сите прашања и нејаснотии, Ви стоиме на располагање.

Со почит,

Г-дин Зоран Блажевски



Прилог:

1. Дозвола за вршење на дејност – Складирање и третман на отпад издадена од Министерство за животна средина и просторно планирање на Р.Македонија
2. Дозвола за вршење на дејност – Собирање и транспортирање на комунален и други видови на неопасен отпад издадена од Министерство за животна средина и просторно планирање на Р.Македонија
3. Дозвола за Собирање и транспортирање на опасен отпад издадена од Министерство за животна средина и просторно планирање на Р.Македонија
4. Уверение за Управител за отпад